



IL-KUMMISSJONI
EWROPEA

Brussell, 27.9.2019
COM(2019) 437 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

dwar l-eżerċizzju tas-setgħa li tadotta atti delegati li ġiet ikkonferita lill-Kummissjoni skont ir-Regolament (UE) Nru 1144/2014 tal-Parlament Ewropew u tal-Kunsill tat-22 ta' Ottubru 2014 dwar azzjonijiet ta' informazzjoni u ta' promozzjoni rigward prodotti agrikoli implimentati fis-suq intern u f'pajjiżi terzi u li jhassar ir-Regolament tal-Kunsill (KE) Nru 3/2008

IR-REGOLAMENT (UE) NRU 1144/2014 TAL-PARLAMENT EWROPEW U TAL-KUNSILL TAT-22 TA' OTTUBRU 2014 DWAR AZZJONIJIET TA' INFORMAZZJONI U TA' PROMOZZJONI RIGWARD PRODOTTI AGRIKOLI IMPLIMENTATI FIS-SUQ INTERN U F'PAJJIŻI TERZI U LI JHASSAR IR-REGOLAMENT TAL-KUNSILL (KE) NRU 3/2008.

1.1. Introduzzjoni

Ir-Regolament (UE) Nru 1144/2014 tal-Parlament Ewropew u tal-Kunsill¹ jistabbilixxi l-kundizzjonijiet li taħthom il-miżuri ta' informazzjoni u ta' promozzjoni dwar prodotti agrikoli u ċerti prodotti tal-ikel ibbażati fuq prodotti agrikoli implimentati fis-suq intern jew f'pajjiżi terzi jistghu jiġu ffinanzjati kompletament jew parzjalment mill-baġit tal-Unjoni.

L-Artikolu 5(2) jagħti s-setgħa lill-Kummissjoni tadotta atti delegati li jissupplimentaw il-lista ta' prodotti fl-Anness I billi jżidu prodotti tal-ikel sabiex iqisu l-iżviluppi tas-suq.

L-Artikolu 7(2) jagħti s-setgħa lill-Kummissjoni tadotta atti delegati li jistabbilixxu l-kundizzjonijiet speċifiċi li skonthom kull waħda mill-organizzazzjonijiet, mill-gruppi u mill-korpi proponenti jistghu jissottomettu programm. Dawk il-kundizzjonijiet għandhom, b'mod partikolari, jiggarrantixxu li dawk l-organizzazzjonijiet, il-gruppi u l-korpi jkunu rappreżentattivi u li l-programm ikun fuq skala sinifikanti.

L-Artikolu 11(1) jagħti s-setgħa lill-Kummissjoni tadotta atti delegati li jistipulaw il-kundizzjonijiet speċifiċi għall-eligibbiltà fir-rigward ta' programmi sempliċi.

L-Artikolu 13(1) jagħti s-setgħa lill-Kummissjoni tadotta atti delegati li jistabbilixxu l-kundizzjonijiet li jirregolaw il-proċedura kompetittiva għall-għażla tal-korpi ta' implimentazzjoni.

L-Artikolu 15(8) jagħti s-setgħa lill-Kummissjoni tadotta atti delegati dwar il-kundizzjonijiet speċifiċi li taħthom l-ispejjeż ta' azzjonijiet ta' informazzjoni u ta' promozzjoni, u, fejn mehtieg, l-ispejjeż amministrattivi u tal-persunal, ikunu eligibbli għall-finanzjament mill-Unjoni.

L-Artikolu 29(2) jagħti s-setgħa lill-Kummissjoni tadotta atti delegati sabiex tiżgura tranżizzjoni bla xkiel bejn l-applikazzjoni tar-Regolament (KE) Nru 3/2008 u r-Regolament (UE) Nru 1144/2014.

1.2. Bażi ġuridika

Ir-rapport huwa mehtieg skont l-Artikolu 22(2). Is-setgħa li tadotta atti delegati msemija fl-Artikoli 5(2), 7(2), 11(1), 13(1), 15(8) u 29(2) għandha tiġi kkonferita lill-Kummissjoni għal perjodu ta' hames snin mill-24 ta' Novembru 2014. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel it-tmiem tal-perjodu ta' hames snin. Id-delega tas-setgħa tiġi estiża b'mod taċitu għal perjodi tal-istess tul ta' żmien, sakemm il-Parlament Ewropew jew il-Kunsill ma jopponux tali estensjoni mhux aktar tard minn tliet xhur qabel it-tmiem ta' kull perjodu.

¹ Ir-Regolament (UE) Nru 1144/2014 tal-Parlament Ewropew u tal-Kunsill tat-22 ta' Ottubru 2014 dwar azzjonijiet ta' informazzjoni u ta' promozzjoni rigward prodotti agrikoli implimentati fis-suq intern u f'pajjiżi terzi u li jhassar ir-Regolament tal-Kunsill (KE) Nru 3/2008, ĠU L 317, 4.11.2014, p. 56

1.3. Eżerċizzju tad-delega

Il-Kummissjoni adottat att delegat wiehed abbażi tal-Artikoli 7(2), 11(1), 13(1) u 15(8): **Ir-Regolament ta' Delega tal-Kummissjoni (UE) 2015/1829**². Dan l-att delegat jistabbilixxi l-kundizzjonijiet għall-proposta ta' programmi sempliċi u multipli minn organizzazzjonijiet proponenti, inkluż ir-rekwiżit li dawn l-organizzazzjonijiet ikunu rappreżentattivi tas-settur jew tal-prodott ikkonċernat. Hija meħtieġa skala sinifikanti tal-programmi sempliċi għall-eligibbiltà ta' programmi sempliċi u ulterjorment speċifikat. Hija tispeċifika wkoll il-kriterji għall-għażla tal-korpi biex jiġu implimentati programmi sempliċi u tiddefinixxi l-ispejjeż eligibbli.

F'konformità mal-fehim komuni dwar atti delegati³, l-esperti tal-Istati Membri ġew ikkonsultati fil-Grupp ta' Esperti dwar kwistjonijiet orizzontali dwar il-PAK — simplifikazzjoni tas-sottogrupp. Il-Kummissjoni adottat ir-Regolament ta' Delega (UE) 2015/1829 tat-13 ta' April 2015 u r-Regolament ġie nnotifikat lill-Parlament Ewropew u lill-Kunsill. La l-Parlament Ewropew u lanqas il-Kunsill ma hargu ebda oġġezzjoni għar-Regolament Delegat. Wara l-iskadenza ta' xahrejn, ir-Regolament ta' Delega tal-Kummissjoni (UE) 2015/1829 ġie ppubblikat f'*Il-Gurnal Uffiċjali tal-Unjoni Ewropea* L 266 tat-13 ta' Ottubru 2015 u dhal fis-seħh fl-20 ta' Ottubru 2015.

L-ghoti tas-setgħat fl-Artikoli 5(2) u 29(2) ma ntużawx, minhabba li l-Kummissjoni ma identifikatx il-ħtieġa li jiżiedu prodotti tal-ikel mal-lista ta' prodotti tal-Anness I, u lanqas li tipprovdi għal regoli tranżitorji bejn ir-Regolament il-qadim u dak ġdid.

Il-Kummissjoni ma għandhiex l-intenzjoni li fil-futur qarib tuża s-setgħat, iżda ma jistax jiġi eskluż li dan se jkun meħtieġ.

1.4. Konkluzjonijiet

Il-Kummissjoni eżerċitat b'mod korrett is-setgħat delegati tagħha. Ma jistax jiġi eskluż li s-setgħat se jkunu meħtieġa fil-futur.

Il-Kummissjoni tistieden lill-Parlament Ewropew u lill-Kunsill biex jiehdu nota ta' dan ir-Rapport.

² Ir-Regolament ta' Delega tal-Kummissjoni (UE) 2015/1829 tat-23 ta' April 2015 li jissupplimenta r-Regolament (UE) Nru 1144/2014 tal-Parlament Ewropew u tal-Kunsill dwar azzjonijiet ta' informazzjoni u ta' promozzjoni rigward prodotti agrikoli implimentati fis-suq intern u f'pajjiżi terzi, ĠU L 266, 13.10.2015, p. 3

³ Fehim Komuni dwar l-atti delegati mill-2011 (mhux ippubblikat).